



தமிழ்நாடு முதலமைச்சர் அவர்களின் சகோதரர் மு.க.முத்து அவர்கள் இயற்கை எய்தியதையொட்டி, நேற்று முன்தினம் (19.7.2025) சென்னை, கோபாலபுரம் இல்லத்தில் வைக்கப்பட்டுள்ள அவரது உடலுக்கு நக்கீரன் கோபால் மலர்மாலை வைத்து அஞ்சலி செலுத்தினார்.

மு.க.முத்து மறைவு!

## சிறந்த திரைப்பட நடிகராக கலைத்துறையில் முத்திரை பதித்தவர்!

ம.தி.மு.க. பொதுச் செயலாளர் வைகோ இரங்கல்!

சென்னை, ஜூலை 21-  
மு.க.முத்து அவர்கள் மறைவு குறித்து ம.தி.மு.க. பொதுச்செயலாளர் வைகோ விடுத்துள்ள இரங்கல் செய்தி வருமாறு:-  
முத்தமிழறிஞர் கலைஞர், தமிழிசைப் பாடகர் சிதம்பரம் ஜெயராமன் அவர்களின் சகோதரி புத்மாவி ஆகியோரின் அன்பு மகனான மு.க.முத்து அவர்கள் 77 வயதில் உடல்நலக் குறைவால் இன்று மரணம் அடைந்தார் என்று செய்தி அறிந்து வருத்தம் அடைந்தேன்.  
தான் பிறந்தபோதே அன்புத் தாயாரை பறிகொடுத்த துயரத்திற்கு உரியவர் மு.க.முத்து. கலைத்துறையில் நாட்டம் கொண்ட அவர் தொடக்க காலத்தில் தி.மு.க.மேடையில் கழக கொள்கை விளக்கப் பாடல் தளபதி மு.க.ஸ்டாலின் அவர்களுக்கும், மு.க.முத்து அவர்களின் துணையியார் சிவகாமசுந்தரி, மகன் அறிவு நிதி, மகள் தேன்மொழி ஆகியோருக்கும், மற்றும் உள்ள குடும்ப உறவுகளுக்கும் என் ஆழ்ந்த இரங்கலைத் தெரிவித்துக் கொள்கிறேன்.  
இவ்வாறு அவர் தெரிவித்துள்ளார்.

புதுக்கோட்டை மாவட்டத்தில்

## “உங்களுடன் ஸ்டாலின்” திட்ட சிறப்பு முகாம்!

அமைச்சர் சிவ.வீ.மெய்யநாதன் மக்களிடம் விண்ணப்பங்களை பெற்று விவரங்களை கேட்டறிந்தார்!

புதுக்கோட்டை, ஜூலை 21  
புதுக்கோட்டை மாவட்டம், அறந்தாங்கி ஊராட்சி ஒன்றியம், ஆவணத்தான்கோட்டை எஸ்.டி.எம். மஹாலில் நடைபெற்ற “உங்களுடன் ஸ்டாலின்” திட்ட சிறப்பு முகாமில், பிறப்படுத்தப்பட்டோர் நலத்துறை அமைச்சர் சிவ.வீ.மெய்யநாதன் (17.07.2025) அன்று மக்களிடம் விண்ணப்பங்களை பெற்று விவரங்களை கேட்டறிந்தார். மேற்கொண்டு வருகிறார்கள். அந்த வகையில், முதலமைச்சர் அவர்கள் 15.07.2025 அன்று சிதம்பரத்தில், தமிழ்நாட்டிலுள்ள கடைகோடி மக்கள், அன்றாடம் அணுகும் அரசுத் துறைகளின் சேவைகள்/ திட்டங்களை, அவர்களின் இல்லங்களுக்கே சென்று வழங்கும், “உங்களுடன் ஸ்டாலின்” என்ற புதிய திட்டத்தை தொடங்கி வைத்துள்ளார்கள்.  
“உங்களுடன் ஸ்டாலின்” என்ற திட்டத்தின் கீழான, முகாம்களில் நகர்ப்புறப் பகுதிகளில் 13 அரசுத் துறைகளின் 43 சேவைகளும், ஊரகப் பகுதிகளில் 15 அரசுத் துறைகளின் 46 சேவைகளும் வழங்கப்படும். இம்முகாம்களில் பெறப்படும் விண்ணப்பங்களின் மீது, உடனடியாகத் தீர்வு கிடைக்கக் கூடிய இனங்களில் உடனடியாகத் தீர்வு காணப்படும். பிற இனங்களில் அதிகப்பட்சமாக 45 நாட்களுக்குள் தீர்வு காணப்படும். அதன்படி, அறந்தாங்கி ஊராட்சி ஒன்றியம், ஆவணத்தான்கோட்டை எஸ்.டி.எம். மஹாலில் நடைபெற்ற “உங்களுடன் ஸ்டாலின்” திட்ட சிறப்பு முகாமில் இன்றையதினம் கலந்துகொண்டு, மக்களிடம் விண்ணப்பங்களை பெற்றுக்கொண்டு, விவரங்கள் கேட்டறியப்பட்டது.  
எனவே, முதலமைச்சர் அவர்களால் பொதுமக்களின் நலன் காத்திடும் வகையில் செயல்படுத்தப்படும் இதுபோன்ற திட்டங்களை அனைவரும் உரிய முறையில் பயன்படுத்தி, தங்களது கோரிக்கைகளை நிறைவேற்றிக் கொள்ள வேண்டும் எனவும் பிறப்படுத்தப்பட்டோர் நலத்துறை அமைச்சர் சிவ.வீ.மெய்யநாதன் தெரிவித்தார்.  
இம்முகாமில், மாவட்ட பிற்படுத்தப்பட்டோர் மற்றும் சிறுபான்மையினர் நல அலுவலர் ஜி.அமீர்பாஷா, உதவி ஆணையர் (கலால்) திருமால், அறந்தாங்கி வட்டாட்சியர் க.கருப்பையா, தனி வட்டாட்சியர் (ச.பா.தி.) எஸ்.ஜபருல்லா மற்றும் சண்முகநாதன் மற்றும் அரசு அலுவலர்கள் பலர் கலந்துகொண்டனர்.



தமிழ்நாடு முதலமைச்சர் அவர்களின் சகோதரர் மு.க.முத்து அவர்கள் இயற்கை எய்தியதையொட்டி, நேற்று முன்தினம் (19.7.2025) சென்னை, கோபாலபுரம் இல்லத்தில் வைக்கப்பட்டுள்ள அவரது உடலுக்கு தெலுங்கானா மாநில முன்னாள் ஆளுநர் திருமதி தமிழிசை செளந்தரராஜன் மலர்மாலை வைத்து அஞ்சலி செலுத்தினார்.

ஆட்சேபணையற்ற அரசு நிலங்களில் உள்ள

## கிறிஸ்தவ ஆலயங்களை வரன்முறைப்படுத்த வேண்டும்!

முதல்வர் மு.க.ஸ்டாலினுக்கு, பேராயர் கதிரொளி மாணிக்கம் கோரிக்கை!

சென்னை, ஜூலை 21-  
ஆட்சேபணையற்ற அரசு நிலங்களில் உள்ள கிறிஸ்தவ ஆலயங்களை வரன்முறைப்படுத்த வேண்டும் என்று முதல்வர் மு.க.ஸ்டாலினுக்கு, பேராயர் கதிரொளி மாணிக்கம் கோரிக்கை விடுத்துள்ளார்.  
இந்திய சமூகநீதி இயக்கத்தின் 27 வது ஆண்டு விழா மற்றும் இந்திய சமூகநீதி இயக்கத்தின் முன்னாள் தலைவர் மறைந்த எஸ்.ரா சற்குணம் பிறந்தநாள் விழா, ஒடுக்கப்பட்டோர் தினமாக கொண்டாடப்பட்டது.  
விழாவிற்கு, இசை பிரதம பேராயர் ஸ்டீபன் டேனியல் தலைமை தாங்கினார்.



மறைந்த பேராயர் எஸ்.ரா சற்குணம் பிறந்தநாள் விழாவில், இந்திய சமூகநீதி இயக்கத்தின் தலைவர் பேராயர் கதிரொளி மாணிக்கம், அதன் பொதுச் செயலாளர் காலேப் சி.கோபிநாத்நிற்கு நினைவு பரிசு வழங்கினர். உடன் தொல். திருமாவளவன் எம்.பி., இ.சி.ஐ. பிரதம பேராயர் ஸ்டீபன் டேனியல் உள்ளிட்ட பலர் உள்ளனர்.

மலர்துவி மரியாதை செலுத்தினர்.

விழாவில், சுமார் ரூ. 30 லட்சம் மதிப்பில் தையல் இயந்திரம், கிரைண்டர், மிதிவண்டி, காய்கறி வண்டிகள் மற்றும் பள்ளியில் பயிலுகின்ற மாணவ, மாணவிகளுக்கு கல்வி உதவித் தொகையும் சேர்த்து மொத்தம் 300க்கும் மேற்பட்ட சமுதாயத்தில் விளிம்பு நிலையில் உள்ள மக்களுக்கு உதவிகள் வழங்கப்பட்டுள்ளன.

திராவிட இயக்க தீரர்கள் நினைவு நாள்

புழல் து. திருநாவுக்கரசு  
ஜூலை 21 (2019)



இளமைக் காலம் முதலே கழகத்தில் தன்னை இணைத்துக் கொண்டு கழகப் பணியாற்றியவர்.

புழல் பேரூர் கழகத்தில் 13வது வார்டு செயலாளராகவும், பேரூர் மாணவர் அணி அமைப்பாளராகவும், பின்னர் ஒன்றிய இளைஞர் அணி அமைப்பாளராகவும், அதன்பின் புழல் பேரூர் கழகச் செயலாளராக நான்கு முறையும், சென்னை வடக்கு மாவட்டம் 23வது வட்டச் செயலாளராகவும் பொறுப்பு வகித்தவர்.

கழகச் சொற்பொழிவாளராக பணியாற்றி தமிழகம் முழுவதும் கழகக் கொள்கைகளை பரப்பியவர்.

கழகம் அறிவித்த அனைத்து போராட்டங்களிலும் கலந்து கொண்டவர்.

தலைமைக் கழகம்  
தி.மு.க.

திராவிட இயக்க தீரர்கள் நினைவு நாள்

கட்பீஸ் அ. பழனி  
ஜூலை 21 (2019)



இளமைக் காலம் முதலே கழகத்தில் தன்னை இணைத்துக் கொண்டு கழகப் பணியாற்றியவர்.

வட சென்னை மாவட்டம், சார்பு மன்ற நிர்வாகி, 10வது வட்ட பகுதி பிரதிநிதி, இராயபுரம் பகுதி இளைஞர் அணி துணை அமைப்பாளர், 1996 முதல் 2016 வரை தொடர்ந்து இராயபுரம் பகுதிச் செயலாளர் என பல்வேறு பொறுப்புகள் வகித்து கழகப் பணியாற்றியவர்.

2006ல் சென்னை மாநகராட்சி மன்றத் தேர்தலில் கழகத்தின் சார்பில் போட்டியிட்டு வெற்றி பெற்று, அப்பகுதி மக்கள் நன்மதிப்பை பெற்றவர்.

கழகம் அறிவித்த அனைத்து போராட்டங்களிலும் கலந்து கொண்டவர்.

தலைமைக் கழகம்  
தி.மு.க.